

Shri Sharadakusumanjali

——
श्रीशारदाकुसुमाञ्जलिः

——
Document Information



Text title : Shri Sharadakusumanjali

File name : shAradAkusumAnjaliH.itx

Category : devii, vAsudevanElayath, devI, sarasvatI

Location : doc_devii

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org



श्रीशारदाकुसुमाञ्जलिः



श्रीरामकृष्णगुरुदेवनिबद्धभावा ।
श्रीरामकृष्णपरिपूजितपादपद्मा ।
श्रीदक्षिणेश्वरगता भवतारिणी सा
श्रीशारदा विजयते जगदेकमाता ॥ १ ॥

श्वेताम्बरावृतविशुद्धमनोज्ञगात्रीं
शान्तप्रसन्नवदनां करुणार्द्रनेत्राम् ।
ध्यायामि तां हृदयपद्मसुखासनस्थां
श्रीशारदां परमहंसमहाविभूतिम् ॥ २ ॥

अम्ब प्रसीद भुवनेश्वरि मातृदेवि,
त्वामप्रमेयमहिमार्जिताविश्वपूजाम् ।
क्षान्त्याधरीकृतधरां सरळान्तरङ्गां
निश्शेषदुःखशमनीं शरणं प्रपद्ये ॥ ३ ॥

विद्याविवादजटिलत्वविहीनभावा
स्वात्मानुभूतिमधुरा सततं प्रसन्ना ।
आनन्दरूपिणि पदाब्जसमाश्रितानां
शान्तिप्रदा विजयसे लळिताम्बिके त्वम् ॥ ४ ॥

योगेश्वरेश्वरमहागुरुधर्मपत्नि,
सर्वार्थदे सकलशक्त्यवताररूपे ।
आर्तप्रपन्नपरिपालनबद्धदीक्षे
श्रीशारदाम्ब जगदम्ब नमो नमस्ते ॥ ५ ॥

दिव्यानुभूतिमुदितौ पितरौ विधाय
त्वं लब्धवत्यसि विशिष्टनवावतारम् ।
येन प्रसिद्धिमभजत्किल धर्मवाटी
वङ्गेषु मङ्गळतमा जयरामवाटी ॥ ६ ॥

ध्यानं जपं च परिपूजनमम्ब, बाल-
लीलासु तत्परतयैव चकर्थं नित्यम् ।
अध्यात्मजीवितमनन्तरभाविमन्ये
धन्या विशुद्धहृदया समसूचयस्त्वम् ॥ ७ ॥

बाला वधूस्त्वमयि केवलपञ्चवर्षा
प्रौढो युवा ननु वरः स तु रामकृष्णः ।
हंहो विरक्तहृदयश्च भवद्विवाहो
जातस्तथापि च परस्परभावबद्धः ॥ ८ ॥

श्रीशारदापरमहंसविशुद्धदिव्य-
दाम्पत्यमद्भुततमप्रणयप्रभावम् ।
विश्वोपदेशजननं जयतात् गुरुभ्या -
माभ्यां नमोऽस्तु सततं जगतः पितृभ्याम् ॥ ९ ॥

काले गते च युवती भवती जगाम
श्रीदक्षिणेश्वरमनुप्रियवासभूमिम् ।
आध्यात्मिकोन्नततले विहरन्तमेनं
त्वय्यद्भुतप्रणयनिष्ठमवालुलोके ॥ १० ॥

श्रीशारदाम्ब निगमाहत भर्तृसेवा
लब्धावकाशमुदिता विजहौ विषादम् ।
अध्यात्मभौतिकसमन्वयशिक्षणेन
रेमे च तद्गुरुदयाशिशिरान्तङ्गा ॥ ११ ॥

त्वं तत्र पुण्यचरिता निगृहीतचित्ता
श्रीरामकृष्णचरणार्पितसर्वभावा ।
आनन्दिता विविधसेवनमाचरन्ती
पूर्णांमवापिथ कृतार्थतमामवस्थाम् ॥ १२ ॥

नानाविधेषु कठिनेषु परीक्षणेषु
हे देवि लब्धविजया विनयावनम्रा ।
सम्मानिता गुरुवरेण समस्तभक्त-
वृन्देन पूजितपदा सुतरां चकासे ॥ १३ ॥

त्वं षोडशीमहितपूजनमात्मनाथ

योगेश्वरेण विहितं परिगृह्ण शान्ता ।
 सुव्यक्तशक्तिभरितामलचित्तपद्मा
 धन्या बभविथ जगद्गुरुधर्मपत्नी ॥ १४ ॥
 शुश्रूषया परमहंसगुरेस्तदीय-
 दिव्योपदेशमननेन च पूर्णबोधा ।
 भक्तावलीपरिनिषेवितपादपद्मा
 त्वं शोभसे स्म जनपावनि मातृदेवि ॥ १५ ॥
 वन्ये च तस्करपतेः पथि सौम्यभाव-
 मापाद्य वन्त्यपितृभाव पुपादधाने ।
 स्नेहात्मिके सकलमानसहंसि देवि
 तुभ्यं नमः पतितपावनि हे भवानि ॥ १६ ॥
 हे मातृदेवि गुरुदेव महासमाधे-
 रवर्गानन्यहृदया तमनुस्मरन्ती ।
 तद्दिव्यदर्शननिरस्तसमस्तशङ्का
 संप्रापिथ प्रथितनित्यसुमङ्गली त्वम् ॥ १७ ॥
 तीर्थाटनेन सुसमाहितचित्तवृत्ति-
 रातन्वती हृदयनाथनिदेशमात्रम् ।
 स्त्रीधर्मसुस्थिरधिया पतिगेहमेत्य
 क्लेशेन वस्तुमुपचक्रमिषे त्वमेका ॥ १८ ॥
 दारिद्र्यमुत्कटमसज्जनदुर्विमर्श-
 मन्यत्र पीटनमहो भवती विषेहे ।
 श्रीरामकृष्णभजने जपपूजनादौ
 निष्ठान्तवर्धत दिनम्प्रति निर्विशङ्कम् ॥ १९ ॥
 धीरा जिगाय परुषाग्निपरिक्षणेऽस्मि-
 न्नात्मश्वरार्पिताविशुद्धद्वान्तरङ्गा ।
 क्षीणापि दिव्यतनुकान्तिरशेषपूज्या
 संरेजिषे प्रतिप्रदीव शशाङ्कलेखा ॥ २० ॥
 ज्ञात्वैतदम्ब, सहसा गुरदेवशिष्यै-
 रत्यन्तभक्तिविनयावनतान्तरङ्गैः ।
 सम्पूजिता सुविहितारिखिलकार्यजाता

सस्मर्थं हन्त गुरुदेवदयामनन्ताम् ॥ २१ ॥

अम्ब प्रसूतिकठिनव्यथया विनैव

लब्ध्वा विनितहृदयांस्तनयाननेकान् ।

प्रेमप्रकर्षलहरीतरलान्तरङ्गा

त्वं देवि सस्मरिथ भर्तृगिरं सहर्षम् ॥ २२ ॥

मातस्तदाप्रभृति विश्रुतकालिघट्टं

त्वं पावनीमपि मुदा जयरामवाटीम् ।

श्रीरामकृष्णचरणस्मरणे निमग्ना

सद्भक्तपूजितपदा चिरमध्यवात्सीः ॥ २३ ॥

योगत्रयेश्वरि विशुद्धविबोधरूपे

मन्त्रोपदेशमखिलं गुरुदेवदत्तम् ।

कारुण्यपूर्णहृदया ददित्थ प्रपन्न-

लोकाय हे पतितपावनि मातृदेवि ॥ २४ ॥

आध्यात्मिकोन्नततले विहरन्त्यथापि

गृहं च बन्धमधृथा ननु चित्रमेतत् ।

यद्वा तवैतदुचितं खलु रामकृष्ण-

देवस्य धर्मगृहिणी भवति विशुद्धा ॥ २५ ॥

श्रीशारदाम्ब भवती निजजीवितेन

वैचित्र्यबन्धुरतमेन विशुद्धिभाजा ।

पूर्णप्रभावमखिलेश्वरि भारतीय-

स्त्रीत्वस्य दर्शितवती महिते नमस्ते ॥ २६ ॥

ध्यायामि त्वां दधानां जगदतिसुभगं स्थूलरूपं विचित्र

चैतन्यं चापि सूक्ष्मं वपुरखिलपदार्थेषु नित्यं निगूढम् ।

चिल्लीनानित्यतृप्तां प्रणतजनमनोदर्पणोद्भासिरूपां

देवीं श्रीशारदाम्बां जय जननि नमस्ते नमस्ते नमस्ते ॥ २७ ॥

समर्पणं


श्री शारदाम्ब महिते तव सन्निधाने

“तारवलीय”मयि देवि समप्र्यमाणा ।


हे विश्वरूपिणि तवास्तु विनीतशुद्ध

नीराजनं च ललितं शिवदे नमस्ते ॥

इति श्रीवासुदेवन् एलयथेन विरचिता श्रीशारदाकुसुमाञ्जलिः समाप्ता ।

——
Shri SharadakusumanjaliH

pdf was typeset on December 25, 2022

——
Please send corrections to sanskrit@cheerful.com

